

**Brussell, 27 ta' Mejju 2019
(OR. en)**

9653/19

**FISC 275
ECOFIN 516**

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Grupp dwar il-Kodiċi tal-Kondotta (Tassazzjoni tal-Intrapriżi) – Konkluzjonijiet tal-Kunsill = Adozzjoni

1. Fil-laqgħa tiegħu tal-20 ta' Mejju 2019, il-Grupp dwar il-Kodiċi tal-Kondotta qabel dwar rapport ta' progress lill-Kunsill (dok. 9652/19 + ADDs 1 sa 10) u l-abbozz ta' konkluzjonijiet li jakkumpanjaw dan ir-rapport dwar 'il-progress miksub mill-Grupp dwar il-Kodiċi ta' Kondotta (Tassazzjoni tal-Intrapriżi) matul il-Presidenza Rumena' kif stipulat hawn taht:

"Fir-rigward tal-Kodiċi tal-Kondotta (Tassazzjoni tal-Intrapriżi), il-Kunsill:

1. JILQA' l-progress miksub mill-Grupp dwar il-Kodiċi ta' Kondotta waqt il-Presidenza Rumena kif stipulat fir-rapport tiegħu (dok. 9652/19 + ADDs 1 sa 10), b'mod partikolari r-revizjoni tal-lista tal-UE ta' ġurisdizzjonijiet li ma jikkooperawx f'Marzu 2019;
2. JISTIEDEN lill-Grupp jissokta bil-ħidma tiegħu fil-qafas tal-pakkett ta' ħidma pluriennali tiegħu għall-2018 (dok. 10420/18);

3. JILQA' r-rieżami mwettaq mill-Grupp tal-mandati tas-sottogruppi tiegħu u JAPPROVA r-riorganizzazzjoni tagħhom kif proposta fir-rapport;
4. JAPPROVA l-valutazzjonijiet tal-istatus quo u tal-iżmuntar miftiehma mill-Grupp u JITLOB lill-Grupp ikompli bil-monitoraġġ tal-istatus quo u bl-implimentazzjoni tal-iżmuntar;
5. JINNOTA B'SODISFAZZJON it-tlestija tal-allinjament ta' sistema ta' inċentivi tat-taxxa favur il-privattivi tal-Istati Membri mal-approċċ nexus;
6. JILQA' l-monitoraġġ kontinwu mill-Grupp tal-implimentazzjoni tan-noti ta' gwida preċedenti tiegħu, li juri l-impatt tal-Kodiċi ta' Kondotta fuq il-prattiki tal-Istati Membri;
7. JISTIEDEN lill-Grupp ikompli l-hidma tiegħu dwar l-elaborazzjoni ta' abbozz ta' gwida dwar ir-regimi ta' tnaqqis tal-imghax nozzjonali għall-Istati Membri li jkunu jixtiequ jimplimentaw regim bħal dan;
8. JILQA' l-fatt li l-Grupp ħa kont tas-sitwazzjoni attwali dwar il-kwistjonijiet tal-ipprezzar tat-trasferimenti wara l-konklużjonijiet tal-Kunsill tat-8 ta' Diċembru 2015 u s-6 ta' Diċembru 2016, u JAPPROVA l-konklużjonijiet milhuqa mill-Grupp f'dan il-qasam;
9. JILQA' l-interazzjonijiet effettivi mwettqa mill-President tal-Grupp ma' ġurisdizzjonijiet fit-thejjija tad-deċiżjonijiet rilevanti tal-Grupp/Kunsill;
10. JAPPROVA l-mod kif il-Grupp solva l-kwistjonijiet proċedurali u politiċi li rriżultaw fil-proċess ta' monitoraġġ tal-implimentazzjoni tal-impenji meħuda mill-ġurisdizzjonijiet;

11. JAPPROVA b'mod partikolari l-gwida teknika dwar fondi ta' investment kollettiv (CIVs) fil-kuntest tal-kriterju 2.2;
12. JISSOTTOLINJA li mhija ser tigi aċċettata l-ebda anterjorità, aktar dewmien jew sostituzzjoni b'miżuri ta' effetti simili rigward il-ġurisdizzjonijiet li introduċew miżuri dannużi minflok ir-regimi preferenzjali dannużi ta' qabel tagħhom;
13. JILQA' l-pubblikazzjoni tal-eżiti tal-proċedimenti dwar il-miżuri kollha eżaminati taht il-kriterji 2.1 u 2.2 tal-elenkar tal-UE li għalihom ir-retroattività kienet approvata mill-Kunsill, kif ukoll l-isforzi usa' tal-Grupp biex iżid il-viżibilità u t-trasparenza tal-proċess tal-elenkar tal-UE;
14. JINKORAGĠIXXI lill-Grupp ifittex koerenza mal-OECD fir-rigward tal-istandards internazzjonali ta' governanza tat-taxxa u tal-kriterji tal-elenkar internazzjonali;
15. JISTIEDEN lill-Grupp ikompli jissorvelja li l-ġurisdizzjonijiet jissodisfaw l-impenji rispettivi tagħhom u jaderixxu mal-kriterju l-gdid 3.2 ta' elenkar tal-UE mal-iskadenzi miftiehma;
16. JISTIEDEN lill-Grupp ikompli d-diskussjonijiet dwar aktar miżuri difensivi kkoordinati fil-qasam tat-taxxa kontra ġurisdizzjonijiet li ma jikkooperawx, mingħajr preġudizzju għall-obbligi tal-Istati Membri skont il-ligi tal-UE u dik internazzjonali;
17. JISTIEDEN lill-Grupp biex jirrapporta lura lill-Kunsill dwar il-hidma tiegħu matul il-Presidenza Finlandiża."

2. Il-Kumitat tar-Rappreżentanti Permanenti huwa mistieden:

- jibgħat lill-Kunsill ir-rapport (dok. 9652/19 FISC 274 ECOFIN 515 + ADD 1-10), flimkien mal-konklużjonijiet kif stipulati hawn fuq;
- jissuggerixxi li huwa japprova r-rapport u jadotta l-konklużjonijiet, it-tnejn bħala punti "A" fuq l-aġenda tiegħu.